




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-934/12
04-08-2021
г./в.



Државната комисија за спречување на корупцијата, врз основа на чл. 22 и чл. 23 од Законот за спречување корупцијата и судирот на интереси („Службен весник на Република Северна Македонија“ бр. 12/19), а согласно со чл. 40 ст. 2 и чл. 41 од Деловникот за работа на Државната комисија за спречување на корупцијата и чл. 4 од Упатството за рангирање на предметите за постапување на Државната комисија за спречување на корупцијата по основ на доставени пријави, постапувајќи по пријава добиена од познат подносител, второто продолжение од 50-тата седница одржана на 23.07.2021 година ја донесе следната

ОДЛУКА

Пријавата добиена од /// од /// – /// до Државната комисија за спречување на корупцијата, врз основа на која е оформлен предмет со број 12-934/1 од 26.02.2021 година, СЕ ОТФРЛА.

Согласно со одредбите на Законот за спречување на корупцијата и судирот на интереси („Службен весник на Република Северна Македонија“ бр. 12/19), Државната комисија за спречување на корупцијата не утврди елементи за нејзино надлежно постапување по погоре наведениот предмет.

Предметот со архивски број 12-934 од 2021 година да се затвори и да се архивира.

До подносителот на пријавата да се достави одлуката на Државната комисија за спречување на корупцијата со образложението.

Одлуката на Државната комисија за спречување на корупцијата, со образложението, во деперсонализирана форма, да се објави на нејзината веб страница во рок од 5 (пет) дена од донесувањето.

Образложение

Предметот со број 12-934/1 од 26.02.2021 година е оформлен врз основа на добиена пријава од /// од /// – /// (во понатамошниот текст: подносителот), по електронски пат.

Во пријавата е истакнато незадоволство од начинот на кој бил извршен изборот за наставници – ментори во //// /// “///” од ///, Општина ///, а по претходно објавен јавен оглас на веб страната на Министерството за образование и наука на Република Северна Македонија. Според наводите, подносителот иако завршил втор циклус на

судии (магистратура) на Педагошкиот факултет во Скопје, како и трет циклус на студии (докторатура) на истиот факултет и имал објавено лични трудови, добил соопштење дека неговата апликација била одбиена. Подносителот наведува дека /// од /// /// кои аплицирале за наставник ментор по повод истиот оглас, не ги исполнувале критериумите и имале понизок степен на образование, така што некој бил избран за наставник – ментор без да ги исполнува условите. Подносителот претпоставува дека некои членови на комисијата за избор на наставници – ментори биле корумпирани, па од Државната комисија за спречување на корупцијата (во понатамошниот текст: ДКСК) побара да преземе мерки од нејзина законска надлежност за праведно разрешување на посочениот, според подносителот, "корумпиран" случај. Докази кон пријавата не се доставени.

По разгледување на наводите во пријавата, ДКСК констатира дека истите не се однесуваат на сомневање за можна злоупотреба на функцијата, јавното овластување, службената должност или положба од службено лице заради остварување корист, директно или преку посредник, за себе или за друг, за што е надлежна ДКСК согласно со одредбите на Законот за спречување на корупцијата и судирот на интереси („Службен весник на Република Северна Македонија“ бр. 12/19). Оттаму, ДКСК оцени дека нема елементи за нејзино надлежно постапување во конкретниот случај и предметот да се затвори и да се архивира. Ова од причина што ДКСК нема надлежност да ја испитува законитоста на актите донесени од страна на органите на основните училишта. Имено, согласно со чл. 162 ст. 2 од Законот за основното образование („Службен весник на Република Северна Македонија“ бр. 161/19 и 229/20): *“Инспекциски надзор над спроведувањето на одредбите на овој закон и прописите донесени врз основа на овој закон врши Државниот просветен инспекторат и овластените инспектори на општините, согласно со закон.”*, па доколку подносителот смета дека постоела било каква незаконитост при спроведувањето на постапката за избор на наставници – ментори од страна на надлежните органи при посоченото општинско училиште, истиот може да побара од Државниот просветен инспекторат и овластениот инспектор на општината да се изврши инспекциски надзор над спроведувањето на постапката за избор на наставници - ментори, со дел да се отстрани било каква незаконитост во постапката, а доколку таква биде утврдена.

Што се однесува до наводите на подносителот дека /// биле унапредени за наставници – ментори и покрај тоа што имале понизок степен на образование од подносителот, според чл. 5 од Законот за основното образование („Службен весник на Република Северна Македонија“ бр. 161/19 и 229/20): *“Во основното воспитание и образование се забранува секоја директна или индиректна дискриминација, повикување и поттикнување на дискриминација и помагање во дискриминаторско постапување по основ на пол, раса, боја на кожа, национално или етничко потекло, попреченост, род, сексуална ориентација, родов идентитет, државјанство, социјално потекло, образование, религија или верско уверување, политичко уверување, други видови уверувања, возраст, семејна или брачна состојба, имотен статус, здравствена состојба и општествен статус или која било друга основа која е предвидена со закон или со меѓународен договор ратификуван согласно со Уставот на Република Северна Македонија во остварување на правата од основното образование.”*, при што, согласно со ст. 2 а. 4 на истиот член и Закон: *“Се забранува секој облик и вид на дискриминација во основното образование и тоа во: вработувањето, кариерното напредување и престанок на вработувањето.”*. Оттука, при кариерното унапредување на наставниците во звањето ментор, не смее да се врши било каква дискриминација по основ на образование, туку да се овозможи правична и транспарентна постапка на унапредување на секој наставник, во согласност во претходно дефинирани критериуми.

Имајќи го предвид погоре наведеното, ДКСК одлучи како во диспозитивот на оваа Одлука.

Доставено до:

- Подносителот на пријавата
- Архивата на ДКСК

Изработил:
Одобрил:

м-р Д. Д.
м-р Ш. С., член на ДКСК

**ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА**
Претседател,
Билјана Ивановска